

3885.

Врз основа на член 83 став 2 од Законот за средното образование („Службен весник на Република Македонија“ бр. 44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 113/05, 35/06, 30/07, 49/07, 81/08, 92/08, 33/10, 116/10, 156/10, 18/2011, 42/11, 51/11, 6/12, 100/12, 24/13, 41/14, 116/14, 135/14, 10/15, 98/15, 145/15, 30/16 и 127/16) министерот за образование и наука во согласност со министерот за информатичко општество и администрација, донесе

П РА В И Л Н И К
ЗА ОБРАЗЕЦ НА БАРАЊЕТО ЗА НОСТРИФИКАЦИЈА И ПРИЗНАВАЊЕ НА СВИДЕТЕЛСТВО
И ДИПЛОМА ЗА СРЕДНО ОБРАЗОВАНИЕ СТЕКНАТИ ВО СТРАНСТВО И ПОТРЕБНАТА
ДОКУМЕНТАЦИЈА

Член 1

Со овој правилник се пропишува образецот на барањето за нострификација и признавање на свидетелство и диплома за средно образование стекнати во странство и потребната документација.

Член 2

Образецот од член 1 од овој правилник се печати на хартија со бела боја во А4 формат и е даден во Прилог број 1, кој е составен дел на овој правилник.

Образецот од став 1 на овој член содржи:

- податоци за ученикот,
- податоци за документот свидетелство/диплома за кое се поднесува барањето,
- изјава за давање согласност за обработка на лични податоци,
- име и презиме, број на лична карта/патна исправа на подносителот на барањето и
- датум на поднесување на барањето.

Член 3

Потребната документација е содржана во Прилог број 2, кој е составен дел на овој правилник.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр.12/2-3491/3

1 септември 2016 година

Скопје

Министер за информатичко
општество и администрација,
Марга Арсовска Томовска, с.р.

Бр. 20-12009/2

31 август 2016 година

Скопје

Министер за образование
и наука,
Пишгар Лутфиу, с.р.

Прилог број 1



ДО
МИНИСТЕРСТВО ЗА ОБРАЗОВАНИЕ И НАУКА
СКОПЈЕ

Б А Р А Њ Е
(поднесува ученикот, односно родителот-старателот или
лице овластено од родителот-старателот)

Од _____
(име и презиме на ученикот)

со ЕМБГ _____
ул. _____ бр. _____, место _____,
контакт телефон _____.

Барам Министерството за образование и наука да ми изврши нострификација и
признавање на документот свидетелство/диплома за завршена _____ година на средно
образование издадено/а од _____
(назив на установа)

_____ (место) _____ (држава)
со рег.бр. _____

(датум на издавање)
Нострификацијата ми е потребна заради _____

Како субјект на лични податоци изјавувам дека давам **СОГЛАСНОСТ** за
обработка на личните податоци, како и други податоци потребни за нострификација и
признавање на свидетелство, односно диплома стекната во странство.

ПОДНОСИТЕЛ,
Име и презиме _____
Број на лична карта/патна исправа _____

датум _____ година

Прилог број 2

Потребна документација за нострификација и признавање на свидетелство/диплома од средно образование стекнато во странство

1. Оригинал свидетелство или диплома и две копии од свидетелството или дипломата заверени на нотар,
2. Превод на македонски јазик од овластен судски преведувач на свидетелството или дипломата во два примероци, од кои еден заверен на нотар,
3. Извод од матичната книга на родените за родени во Република Македонија и две копии од истиот,
4. Извод од матичната книга на родените за лица кои не се родени во Република Македонија во оригинал или копија заверена на нотар и два примероци преведени од овластен судски преведувач, еден заверен на нотар,
5. Доказ за државјанство на Република Македонија,
6. Доказ за државјанин на друга држава, ако не е државјанин на Република Македонија, во оригинал
7. Два примероци од доказот за државјанство преведен од овластен судски преведувач, од кои еден заверен на нотар,
8. Доказ за претходно завршено образование и две копии од превод на истиот
9. Оригинален примерок од уплатница за уплатените средства за нострификација на свидетелство или диплома стекната во странство

Доказите под реден број 3 и 5 ги обезбедува по службена должност овластеното службено лице од Министерството за образование и наука, кое ја води постапката за нострификација и признавање на свидетелство/диплома стекнати во странство.